

بر فیض صحبتِ ابرار، یہ دردِ مجنسیں | مہبت تیرا صدقہ ہے شہرِ بہن کیے نازوں کے
 ہر اُنیمہ نصیحت و دستاویز کی لاشءِ عیسیٰ | جو میں نے شکرِ تہا ہوں خزانہ کیے نازوں کے
 عارف باللہ حضرت اقدس مولانا شاہ حکیم محمد اعجاز صاحب امت برکاتہم

قرآن و حدیث کے مہول خزانے

اور

ایمان پر خاتمہ کیلئے سات میل لٹانے

مؤلف:

عارف باللہ حضرت اقدس مولانا شاہ حکیم محمد اختر صاحب کرامت

زیر سرپرستی

یادگار خانقاہ امدادیہ شرفیہ

بالمقابل چوہا گھر، شاہراہ قاتر اعظم، لاہور۔ 54000
 پوسٹ بک نمبر 2074 تھیس: 042-6370371 فون: 042-6373310

نظیر آباد باغبانپورہ
 لاہور۔ پوسٹ نمبر: 54920

ناشر: انجمن احیاء السنہ

نام کتاب : قرآنِ حدیث کے انمول غزائے اور ایمان پر خاتے کثات مل نئے
 مولف : عارف باللہ حضرت اقدس مولانا شاہ حکیم محمد اختر صاحب برکاتہم
 ناشر : انجمن احياء السنہ
 ترجمین و آرائش : خواجہ افضل کمال، اینگلز کمیونیکیشنز
 خطاطی : ثار النبی

لے کے پتے

لٹریچر کی ترسیل بذریعہ ڈاک صرف ان تہوں سے ہوتی ہے۔

یادگار خانقاہ امدادیہ شرفیہ

بالمقابل چڑیا گھر، شاہراہ قائد اعظم، لاہور۔ پوسٹ بک نمبر 2074 پوسٹ کوڈ 54000

فون: 042-6373310 فیکس: 042-6370371

انجمن احياء السنہ

نفیر آباد، باغبانپورہ، لاہور۔ پوسٹ کوڈ 54920 فون: 042-6551774

ڈاکٹر عبدالمقیم | شیخان
 خلیفہ مجاز: عارف باللہ حضرت اقدس
 مولانا شاہ حکیم محمد اختر صاحب برکاتہم

رہائش ۳۲۔ راجپوت بلاک، نفیر آباد باغبانپورہ، لاہور۔

فون: 042-6551774 موبائل: 0300/0321/0334/0313-9489624

فہرست مضامین

✿ خزانہ قرآن

- 6 ● خزانہ نمبر ۱ مخلوق کے ہر شر سے حفاظت کا عمل
- 7 ● خزانہ نمبر ۲ سورۃ حشر کی آخری تین آیات
- سورۃ حشر کی آخری تین آیات یہ ہیں :
- 8 ● مذکورہ بالا اسماء حسنیٰ کے معانی از بیان القرآن
- 10 ● خزانہ نمبر ۳ علمی لطیفہ
- 11 ● عجیب واقعہ
- 11 ● معمولی آلوئی

✿ خزانہ احادیث

- 13 ● خزانہ نمبر ۱ ایسی جامع دعا جس میں ۲۳ سالہ ادعیہ رسول اللہ ﷺ علیہ السلام موجود ہیں
- 15 ● خزانہ نمبر ۲ لاحول ولا قوۃ الا باللہ کے چار فوائد
- 17 ● لاحول ولا قوۃ الا باللہ کا مفہوم
- الفاظ نبوت کی شرح الفاظ نبوت سے
- 18 ● خزانہ نمبر ۳ دوام عافیت و بقائے نعمت کی دعا
- 19 ● زوال اور تحوّل کا فرق
- 19 ● خزانہ نمبر ۴ ادائے قرض اور رنج و غم سے نجات دلانے والی دعا
- 20 ● ہم اور حزن کے معنی
- 20 ● عجز اور کسمل کے معنی

- 21 • خزانہ نمبر ۵ • دُعا پرانے حفاظت میں جان اولاد و اہل عیال مال
- 21 • خزانہ نمبر ۶ • شکر بخشنی سے نجات دلانے والی دُعا
- 23 • خزانہ نمبر ۷ • جس کے پڑھنے سے آسمانی اور زمینی تمام بلاؤں سے حفاظت رہتی ہے۔
- 24 • خزانہ نمبر ۸ • دُعا نہر پریشانی اور بے چینی کو دفع کرنے کے لئے۔
- حل کُفایت و تشریح
- 25 • خزانہ نمبر ۹ • سُوء قضا اور جہد البلاء سے حفاظت کی دُعا
- 26 • خزانہ نمبر ۱۰ • اللہ تعالیٰ کی محبت حاصل کرنے کی دُعا
- 27 • خزانہ نمبر ۱۱ • دین پر ثابت قدم رہنے کی دُعا
- 28 • خزانہ نمبر ۱۲ • اہل بیت اور اہل بیت کے شر سے حفاظت کی دُعا
- 29 • خزانہ نمبر ۱۳ • بربص، جنون، کوڑھ اور تمام بُرے امراض سے حفاظت کی دُعا
- 30 • خزانہ نمبر ۱۴ • اللہ تعالیٰ سے معافی و مغفرت دلانے والی دُعا
- 31 • خزانہ نمبر ۱۵ • عذاب قبر و دوزخ اور مالدار و فقر کے شر سے پناہ کی دُعا
- 31 • خزانہ نمبر ۱۶ • ہدایت، تقویٰ، پاکدامنی اور مالدار کی کھلتے دُعا

استقامت اور حُسن خاتمہ کے لئے سات مُدل نسخے

- 32 • حُسن خاتمہ کا نسخہ نمبر ۱ • ترجمہ و تفسیر آذبیان القرآن
- 35-35 • حُسن خاتمہ کا نسخہ نمبر ۲ • ترجمہ و تفسیر آذبیان القرآن
- 38 • حُسن خاتمہ کا نسخہ نمبر ۳ • مسواک کرنا ہے
- 39 • حُسن خاتمہ کا نسخہ نمبر ۴ • ایمان موجودہ پر شکر ہے
- 39 • حُسن خاتمہ کا نسخہ نمبر ۵ • بد نظری سے حفاظت
- 41 • حُسن خاتمہ کا نسخہ نمبر ۶ • اذان کے بعد کی دُعا ہے
- 42 • حُسن خاتمہ کا نسخہ نمبر ۷ • اہل اللہ کی صحبت اختیار کرنا اور ان سے محبت کرنا صرف اللہ کیلئے

- 45 ● اللہ والی محبت کی پانچ شرطیں
- 45 ● حلاوتِ ایمانی کی پانچ علامات
- 48 ● نمازِ استخارہ
- 48 ● استخارہ کا طریقہ
- 49 ● نمازِ توبہ
- 51 ● نمازِ حاجت
- 52 ● عظیم الشان وظیفہ
- 52 ● پڑھنے کا طریقہ
- 54 ● ضروری انتباہ
- 55 ● معمولات برائے سالکین
- 56 ● معمولات برائے خواتین

جامِ قرب

تو نے ان کی راہ میں طاعت کی لذت بھی چکھی
 ہاں شکستِ آرزو کا بھی مقامِ قرب دیکھ
 سرفروشیِ دلِ فرتشیِ جاں فروشیِ سبھی
 پنی کے خونِ آرزو پھر کیفِ جامِ قرب دیکھ

عارف باللہ حضرت اقدس مولانا شاہ حکیم محمد اختر صاحب مدظلہ العالی

غزائن قرآن

خزانہ نمبر ۱

مخلوق کے ہر شر سے حفاظت کا عمل

✽ ترجمہ حدیث: حضرت عبداللہ ابن خمیب رضی اللہ عنہ سے روایت ہے، فرماتے ہیں کہ ایک رات جبکہ بارش ہو رہی تھی اور سخت اندھیرا تھا، ہم رسول اللہ صلی اللہ علیہ وسلم کو تلاش کرتے ہوئے نکلے پر ہم نے آپ صلی اللہ علیہ وسلم کو پایا۔ آپ صلی اللہ علیہ وسلم نے فرمایا ”کہہ“ میں نے عرض کیا، کیا کہوں فرمایا کہ **قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ، اور قُلْ أَعُوذُ بِرَبِّ النَّاسِ**۔ صبح و شام تین مرتبہ پڑھ لیا کرو، یہ تجھے ہر چیز کے لئے کافی ہو جائے گی۔ (مشکوٰۃ صفحہ ۱۸۸)

ف: ملا علی قاری مرقاة جلد نمبر ۴ صفحہ ۳۷۰ پر لکھتے ہیں کہ علامہ طیبی نے فرمایا **تَكْفِيكَ مِنْ كُلِّ شَيْءٍ** کی تشریح میں **اِنْ تَكْفِيكَ مِنْ كُلِّ شَيْءٍ** اور **مِنْ كُلِّ وَرْدٍ** یعنی تینوں سورتیں ہر شر سے حفاظت کے لئے کافی ہیں، یا ان کا پڑھنے والا اگر کوئی اور وظیفہ نہ پڑھ سکے تو ان کا ورد ہی اُسے تمام وظائف سے بے نیاز کر دے گا، اور ہر شر سے محفوظ رہے گا۔ آج مسلمان پریشان ہے۔ کوئی سمجھتا ہے کہ جن اور آسید بنے

پریشان کر رکھا ہے، کوئی بھٹتا ہے کہ کسی دشمن نے جاؤ یا کالائمل کر دیا ہے
کاروبار پر بندش لگوا دی ہے، گاہک نہیں آتے، کسی کو ہر روز ایک نئی
بلا اور مصیبت کا سامنا ہے۔ اگر ہم اس وظیفہ کو روزانہ پڑھ لیں جس میں
دو تین منٹ بھی نہیں لگتے تو ہر بلا اور مصیبت ان شاء اللہ محفوظ رہیں گے۔

خزانہ نمبر ۲

سُورۃِ حشر کی آخری تین آیات

✽ ترجمہ حدیث : حضرت معقل ابن یسار رضی اللہ عنہ سے روایت
ہے کہ نبی کریم صلی اللہ علیہ وسلم نے فرمایا کہ جو شخص صُبح تو تین مرتبہ اَعُوذُ بِاللّٰهِ
السَّيِّعِ الْعَلِيْمِ مِنَ الشَّيْطَانِ الرَّجِيْمِ پڑھے پھر سُورۃِ حشر
کی آخری تین آیات ایک بار پڑھے تو اللہ تعالیٰ اس پر ستر ہزار فرشتے
مقرر کر دیتے ہیں جو شام تک اس کے لئے استغفار کرتے رہتے ہیں اور
اگر اس دن اسے موت آگئی تو شہید مرے گا، اور جو شام کو پڑھ لے تو اس
کو بھی یہی درجہ حاصل ہوگا، یعنی ستر ہزار فرشتے صُبح تک اس کے لئے
استغفار کرتے رہیں گے اور اگر اس رات میں مر گیا تو شہید مرے گا۔
(مشکوٰۃ صفحہ ۱۸۸)

سُورۃِ حشر کی آخری تین آیات یہ ہیں :

پہلے اَعُوذُ بِاللّٰهِ السَّيِّعِ الْعَلِيْمِ مِنَ الشَّيْطَانِ الرَّجِيْمِ

تین مرتبہ پڑھے، پھر یہ آیات ایک مرتبہ پڑھے :

هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ
وَالشَّهَادَةِ هُوَ الرَّحْمَنُ الرَّحِيمُ هُوَ اللَّهُ
الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ
الْمُؤْمِنُ الْمُهَيَّمِنُ الْعَزِيزُ الْجَبَّارُ الْمُتَكَبِّرُ
سُبْحَنَ اللَّهِ عَمَّا يُشْرِكُونَ هُوَ اللَّهُ الْخَالِقُ
الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ
لَهُ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ
ایک بزرگ فرماتے ہیں کہ میں روزانہ شمع ستر ہزار فرشتوں کو اپنے
لئے استغفار کی ڈیوٹی پر لگا کر پھر ناشتہ کرتا ہوں۔

مذکورہ بالا اسماء حسنی کے معانی از بیان القرآن

عَالِمُ الْغَيْبِ وَالشَّهَادَةِ : وہ جاننے والا ہے
پوشیدہ چیزوں کا اور ظاہر چیزوں کا۔

الْمَلِكُ : یعنی صاحب ملک۔

الْقُدُّوسُ : جس کا ماضی عیب پاک ہو۔

السَّلَامُ : جس کے مستقبل میں عیب لگنے کا احتمال نہ ہو۔

كَذَا فِي الْكَبِيرِ اور علامہ آلوسی نے رُوح المعانی میں لکھا

ہے کہ :

السَّلَامُ اِى الَّذِى يُسَلِّمُ عَلٰى اَوْلِيَاءِ
فَيَسَلِّمُوْنَ مِنْ كُلِّ مُخَوِّفٍ - السَّلَامُ وہ ذات ہے
جو خود بھی سلامت ہے اور اپنے دوستوں کو بھی سلامت رکھے ہر آفت
سے، پس اس کے اولیاء سلامت پہنچتے ہیں ہر دھمکی دینے والے سے۔

الْمُؤْمِنُ : کے معنی ہیں امن دینے والا ہر بلا سے۔
الْمُهَيِّمُ : نگہبانی کرنے والا یعنی کوئی آفت بھی نہیں آنے دیتا
اور آتی ہوئی کو بھی دور کر دیتا ہے۔

الْعَزِيزُ : یعنی زبردست طاقت والا۔
الْجَبَّارُ : هُوَ الَّذِى يُصْلِحْ اَحْوَالَ خَلْقِه
يَقْدَرُ عَلَيْهِ الْقَاهِرَةُ یعنی جبار وہ ذات ہے جو اپنے بندوں
کے بگڑے ہوئے احوال کو اپنی قدرت غالبہ سے درست فرمائے۔
الْمُتَكَبِّرُ : یعنی بڑی عظمت والا۔ (لیس فیہ التکلف
بل النسبة الى الماخذ)

الْخَالِقُ : پیدا کرنے والا، یعنی معدوم سے موجود کرنے والا۔
الْبَارِئُ : تناسب اعضاء سے پیدا کرنے والا، یعنی ٹھیک
ٹھیک بنانے والا حکمت کے موافق۔

الْمُصَوِّرُ : صورت بنانے والا۔ وَفِي الرُّوحِ الْمُمَيِّزُ
بَيْنَ خَلْقِهِ بِالْاَشْكَالِ الْمُخْتَلِفَةِ - اپنی مخلوق میں اختلاف
صورت سے فرق کرنے والا۔

خزانہ نمبر ۳

حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ
وَهُوَ رَبُّ الْعَرْشِ الْعَظِيمِ

ترجمہ: میرے لئے اللہ تعالیٰ کافی ہے جس کے سوا کوئی معبود ہونے کے لائق نہیں، اس پر میں نے بھروسہ کر لیا، اور وہ عرش عظیم کا مالک ہے۔

ترجمہ حدیث: حضرت ابوالدرداء رضی اللہ تعالیٰ عنہ سے روایت ہے کہ فرمایا جناب رسول اللہ صلی اللہ علیہ وسلم نے کہ جو شخص صبح و شام سات مرتبہ **حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ** پڑھے تو اللہ تعالیٰ اس کے دنیا اور آخرت کے ہر غم کے لئے کافی ہو جائیں گے۔ (روح المعانی ج ۱ صفحہ ۵۳)

علمی لطیفہ: اس چھوٹی سی آیت کے پڑھنے سے اللہ تعالیٰ دنیا اور آخرت کے ہر غم کے لئے کیوں کافی ہو جاتے ہیں؟ فرماتے ہیں۔

وَهُوَ رَبُّ الْعَرْشِ الْعَظِيمِ۔ وہ رب ہے عرش عظیم کا اور عرش عظیم مرکز نظام کائنات ہے جہاں سے دونوں جہان کے فیصلے صادر ہوتے ہیں۔ پس جب بندہ نے اپنا رابطہ رب عرش عظیم سے قائم کر لیا تو مرکز نظام کائنات کے رب کی پناہ میں آگیا۔ پھر غم و ہجوم کہاں باقی رہ سکتے ہیں **کما قال العارف الہندی** خواجہ عزیز الحسن مجدد و سب

رحمۃ اللہ تعالیٰ علیہ :

جو تُو میرا تو سب میرا فلک میرا زمیں میری
اگر اک تُو نہیں میرا تو کوئی شے نہیں میری

اور ابن نجار نے اپنی تاریخ میں حضرت حنین رضی اللہ عنہ سے روایت نقل کی کہ جو شخص صبح کو سات مرتبہ **حَسْبِيَ اللَّهُ لَا إِلَهَ إِلَّا هُوَ** آخر تک پڑھ لے گا، نہیں پہنچے گی اس کو اس دن اور اس رات میں کوئی بے حسنی اور نہ کوئی مصیبت، اور نہ وہ ڈوبے گا۔ (رُوح المعانی پ ۵۳)

عجیب واقعہ

حضرت محمد ابن کعب سے روایت ہے کہ ایک سہریہ روم کی طرف روانہ ہوا۔ ان میں سے ایک شخص گھر گیا اور اس کی ہڈی ٹوٹ گئی۔ پس صحابہ رضی اللہ عنہم اس بات پر قادر نہ ہو سکے کہ اس کو اٹھا کر لے جاتیں۔ انھوں نے اس کا گھوڑا پاس باندھ دیا اور کچھ کھانے پینے کی چیزیں اور سامان بھی پاس رکھ دیا اور آگے بڑھ گئے۔ ایک مرد غیبی آیا اور پوچھا کہ تمہیں کیا ہو گیا ہے۔ کہا کہ میری ران کی ہڈی ٹوٹ گئی ہے اور میرے ساتھیوں نے مجھے چھوڑ دیا ہے۔ اس مرد غیبی نے کہا کہ اپنا ہاتھ وہاں رکھو جہاں تکلیف محسوس کر رہے ہو اور پڑھو **فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ** پس انہوں نے اپنا ہاتھ وہاں رکھا اور یہ آیت پڑھی اور صحت یاب ہو گئے، اور اپنے گھوڑے پر سوار ہو کر اپنے ساتھیوں میں جا پہنچے۔ (رُوح المعانی پ ۵۴)

علامہ آلوسی رحمۃ اللہ علیہ فرماتے ہیں کہ :
یہ آیت **حَسْبِيَ اللَّهُ** الخ اس فقیر کے معمولات

ہے برسوں سے اس نعمت پر اللہ تعالیٰ کا شکر ہے اور اللہ تعالیٰ سے سوال کرتا ہوں کہ اس آیت کی برکت سے ہم کو خیر کی توفیق بخشیں اور حق تعالیٰ شانہ **خیر الموفقین** ہیں۔

ف: اس ورد کے بعد دُعا بھی کر لے کہ اے اللہ تعالیٰ بہ برکتِ بشارتِ پیغمبر صلی اللہ علیہ وسلم اس آیتِ کریمہ کے ورد کے وسیلہ سے ہماری دُنیا و آخرت کی تمام فکروں کے لئے آپ کافی ہو جائیے۔

○ نصیحت

رہ کے دُنیا میں بشر کو نہیں زیبا غفلت
موت کا دھیان بھی لازم ہے کہ ہر آن لے ہے
جو بشر آتا ہے دُنیا میں یہ کہتی ہے قضا
میں بھی پیچھے چلی آتی ہوں ذرا دھیان ہے

اشکوٹ کی بلندی

خداوند! مجھے توفیق دے* دے
فدا کروں میں تجھ پر اپنی جان کو

گنہگاروں کے اشکوٹ کی بلندی
کہاں حاصل ہے آخرت کہ کشاکش کو

عارف باللہ حضرت اقدس
مولانا شاہ حکیم محمد اختر صاحبِ بکاتم

خزائن احادیث

خزانہ نمبر ۱

ایسی جامع دُعا جس میں

۲۳ سالہ اربعہ رسول ﷺ موجود ہیں

اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ
مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ
وَأَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ
مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ وَأَنْتَ
الْمُسْتَعَانُ وَعَلَيْكَ الْبَلَاءُ وَلَا
قُوَّةَ إِلَّا بِاللَّهِ - ترمذی حدیث نمبر ۳۵۲۱ ج ۴ ص ۳۷ طبع بیروت

❀ ترجمہ حدیث : حضرت ابو امامہ رضی اللہ عنہ فرماتے ہیں کہ نبی کریم
صلی اللہ علیہ وسلم نے بہت کثرت سے دُعائیں مانگیں، لیکن ہم چند لوگوں کو
ان میں سے کچھ بھی یاد نہ رہیں۔ ہم نے عرض کیا یا رسول اللہ! صلی اللہ علیہ وسلم
آپ نے بہت دُعائیں مانگیں لیکن ہم کو ان میں سے کچھ بھی یاد نہیں۔
آپ صلی اللہ علیہ وسلم نے فرمایا کہ کیا میں تم سب کو ایسی دُعا بتا دوں

جو ان سب دعاؤں کی جامع ہو۔ تم یوں کہا کرو کہ اے اللہ! میں آپ سے سوال کرتا ہوں اس تمام خیر کا، جس کا سوال کیا آپ سے آپ کے نبی محمد صلی اللہ علیہ وسلم نے اور میں آپ سے پناہ چاہتا ہوں اس تمام شر سے جس سے پناہ چاہی آپ کے نبی محمد صلی اللہ علیہ وسلم نے۔ اور استعانت کے قابل صرف آپ ہی کی ذات ہے اور ہماری فریاد کو پہنچنا آپ پر احساناً واجب ہے۔ وَلَا حَوْلَ وَلَا قُوَّةَ إِلَّا بِاللّٰهِ نہیں ہے مجھنا ہوں سے بچنے کی طاقت مگر اللہ کی حفاظت سے اور نہیں ہے نیکی کی قوت مگر اللہ کی مدد سے۔

خزانہ نمبر ۲

لَا حَوْلَ وَلَا قُوَّةَ إِلَّا بِاللّٰهِ

ترجمہ حدیث : حضرت ابوہریرہ رضی اللہ تعالیٰ عنہ فرماتے ہیں کہ مجھ سے رسول خدا صلی اللہ علیہ وسلم نے فرمایا کہ لَا حَوْلَ وَلَا قُوَّةَ إِلَّا بِاللّٰهِ۔ بشارت سے پڑھا کرو، یہ جنت کے خزانے سے ہے، اور حضرت مسکول رحمۃ اللہ علیہ جو جلیل القدر تابعی ہیں، سوڈان کے رہنے والے تھے اور شام میں مفتی تھے، موقوفاً روایت کرتے ہیں کہ جس نے پڑھا لَا حَوْلَ وَلَا قُوَّةَ إِلَّا بِاللّٰهِ لَا مَنَجَ مِنَ اللّٰهِ إِلَّا إِلَيْهِ۔ اللہ تعالیٰ اس سے ستر تکلیفوں کو دور کر دیں گے، جن میں سب سے ادنیٰ فقر ہے۔ لَا مَنَجَ أُنَى لَا مَهْرَبَ وَلَا مَخْلَصَ۔ یعنی کوئی جاتے فرار

اور جاتے پناہ نہیں ہے مِنَ اللّٰهِ اللّٰہ کے غضب عذابِ اِلَّا اِلَيْهِ
اَمَى بِالرَّجُوعِ اِلَى رِضَائِهِ وَرَحْمَتِهِ۔ سوائے اس کی رضا و
رحمت کی طرف رجوع کرنے کے۔ (مرقاۃ، ص ۱۲، جلد ۵)

ملا علی قاری رحمۃ اللہ علیہ نے مرقاۃ جلد ۵ ص ۱۲ پر لکھا ہے کہ
لَا حَوْلَ وَلَا قُوَّةَ اِلَّا بِاللّٰهِ کے ساتھ لَا مَنَجَا
مِنَ اللّٰهِ اِلَّا اِلَيْهِ بھی ثابت ہے ناسی کی حدیث مرفوع سے

لَا حَوْلَ وَلَا قُوَّةَ اِلَّا بِاللّٰهِ کے چار فوائد

فائدہ نمبر ۱: یہ کلمہ لَا حَوْلَ وَلَا قُوَّةَ اللہ عرش کے نیچے جنت کا
خزانہ ہے اور جنت کی چھت عرش الہی ہے، اس کے پڑھنے سے
اعمالِ صالحہ کے اختیار کرنے کی اور گناہوں سے بچنے کی توفیق ہونے لگتی
ہے۔ اس معنی میں یہ جنت کا خزانہ ہے۔

فائدہ نمبر ۲: رسول اللہ صلی اللہ علیہ وسلم نے فرمایا کہ لَا حَوْلَ وَلَا
قُوَّةَ اِلَّا بِاللّٰهِ ننانوے (دُنیوی و اخروی) بیماریوں کی دوا ہے جن
میں سب سے ادنیٰ بیماری عِصْم ہے (چاہے دُنیا کا ہو یا آخرت کا)
(مرقاۃ ص ۱۲، جلد ۵)

فائدہ نمبر ۳: جب بندہ اس کلمہ کو پڑھتا ہے تو اللہ تعالیٰ عرش پر
فرشتوں سے فرماتے ہیں کہ میرا بندہ فرماں بردار ہو گیا اور سرکشی چھوڑ دی۔ (مشکوٰۃ)
ترجمہ حدیث: حضرت ابو ہریرہ رضی اللہ عنہ سے روایت ہے

کہ رسول اللہ صلی اللہ علیہ وسلم نے فرمایا کہ کیا میں تجھے ایسا کلمہ نہ بتا دوں جو عرش کے نیچے جنت کا خزانہ ہے۔ وہ **لَا حَوْلَ وَلَا قُوَّةَ إِلَّا بِاللّٰهِ** ہے۔ جب بندہ اس کو پڑھتا ہے تو اللہ تعالیٰ فرماتے ہیں (حافظ ابن حجر عسقلانی رحمۃ اللہ علیہ فرماتے ہیں کہ ملائکہ سے فرماتے ہیں) **أَسْلَمَ عَبْدِي** (اَئِيْ اِنْقَادَ وَتَرَكَ الْعِبَادَةَ) یعنی میرا بندہ فرماں بردار ہو گیا اور سرکشی کو چھوڑ دیا۔ **وَاسْتَسْلَمَ** (اَئِيْ فَوْضَ عَبْدِي اُمُورَ الْكَائِنَاتِ اِلَى اللّٰهِ بِاَسْرِهِا) یعنی میرے بندے نے دنوں جہاں کے تمام غموں کو میرے سپرد کر دیا۔ (کذا فی المرقاة جلد نمبر ۵) ص ۱۲۱، ۱۲۲) یہ نعمت کیا حکم ہے کہ بندہ زمین پر یہ کلمہ پڑھتا ہے اور حق تعالیٰ شانہ عرش پر فرشتوں کے مجمع میں اس کا ذکر فرماتے ہیں۔

فائدہ نمبر ۲: پیغام حضرت ابراہیم علیہ السلام بنام حضرت محمد مصطفیٰ صلی اللہ علیہ وسلم خیر الانام۔ یہ کلمہ **لَا حَوْلَ وَلَا قُوَّةَ إِلَّا بِاللّٰهِ** حضرت ابراہیم علیہ السلام کا پیغام اور وصیت ہے جو آپ نے حضور صلی اللہ علیہ وسلم سے شب معراج میں ارشاد فرمایا تھا۔

❀ **ترجمہ حدیث:** شب معراج میں نبی کریم صلی اللہ علیہ وسلم کا گزرنے پر حضرت ابراہیم علیہ السلام پر ہوا۔ آپ نے فرمایا۔ اے محمد صلی اللہ علیہ وسلم آپ اپنی اُمت کو حکم فرمادیں کہ وہ جنت کے باغوں کو بڑھالیں **لَا حَوْلَ وَلَا قُوَّةَ إِلَّا بِاللّٰهِ** سے۔ (مرقات جلد ۵ ص ۱۱)

اس کے پڑھنے سے وصیت ابراہیمی پر عمل کی سعادت بھی نصیب

ہوگی اور اس کی برکت سے جنت کے باغوں میں اضافہ ہوگا۔

لَا حَوْلَ وَلَا قُوَّةَ إِلَّا بِاللّٰهِ کا مفہوم الفاظِ نبوت کی شرح الفاظِ نبوت

❁ ترجمہ حدیث : حضرت عبداللہ ابن مسعود رضی اللہ عنہ سے روایت ہے، فرماتے ہیں کہ میں نبی کریم صلی اللہ علیہ وسلم کی خدمت میں حاضر تھا، میں نے لَا حَوْلَ وَلَا قُوَّةَ إِلَّا بِاللّٰهِ پڑھا۔ حضور صلی اللہ علیہ وسلم نے فریاد فرمایا۔ جانتے ہو اس کی کیا تفسیر ہے؟ میں نے عرض کیا اللہ اور رسول زیادہ جانتے ہیں۔ آپ نے فرمایا۔ لَا حَوْلَ عَنْ مَعْصِيَةِ اللّٰهِ إِلَّا بِعِزَّةِ اللّٰهِ۔ نہیں ہے طاقت گناہوں سے بچنے کی لیکن اللہ کی حفاظت سے۔ وَلَا قُوَّةَ عَلَى طَاعَةِ اللّٰهِ إِلَّا بِعَوْنِ اللّٰهِ۔ اور نہیں ہے قوت اللہ کی طاعت کی مگر اللہ کی مدد سے۔ (مرقاۃ شرح مشکوٰۃ ج ۵ ص ۱۱۱)

اس حدیث کی خصوصیت یہ ہے کہ الفاظِ نبوت کی شرح الفاظِ نبوت سے ہوتی ہے لَا حَوْلَ وَلَا قُوَّةَ إِلَّا بِاللّٰهِ کے الفاظ بھی سرکاری اور اس کی شرح بھی سرکاری کہ خود حضور صلی اللہ علیہ وسلم نے فرمائی اور ”ما تفسیر ہا“ سے معلوم ہوا کہ حدیث کی شرح کو تفسیر سے تعبیر کیا جاسکتا ہے۔ احقر محمد خستہ عرض کرتا ہے کہ لَا حَوْلَ کا مفہوم اور حاصل اس آیت سے ربط اور تعلق رکھتا ہے بلکہ اس آیت سے مقتبس معلوم ہوتا

ہے: إِنَّ النَّفْسَ لَأَمَّارَةٌ بِالسُّوءِ إِلَّا مَا رَحِمَ رَبِّي
 حضرت آنسوئی رُوح المعانی میں فرماتے ہیں کہ یہ ما ظرفیہ زمانہ یہ صدیہ
 ہے اور اس کی تفسیر اس طرح فرمائی نفس کثیر الامر بالسوء ہے إِلَّا مَا رَحِمَ
 رَبِّي۔ اُنْی فِی وَقْتٍ رَحْمَةٍ رَبِّیْ وَعِصْمَتِهِ یعنی نفس بُرائی
 سے اس وقت تک محفوظ رہ سکتا ہے جب تک کہ وہ سایہ رحمتِ حق
 اور سایہ حفاظتِ حق میں رہے گا۔

مائیوس نہ ہوں اہل زمیں اپنی خطا سے
 تقدیر بدل جاتی ہے مضطر کی دُعا سے

حضرت مولانا شاہ حکیم محمد اختر صاحب دامت برکاتہم

خزانہ نمبر ۳

دوامِ عافیت و بقائے نعمت کی دُعا

اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ
 وَتَحَوُّلِ عَافِيَتِكَ وَفُجَاءَةِ نِقْمَتِكَ
 وَجَمِيعِ سَخَطِكَ - (رواہ مسلم، مشکوٰۃ ص ۲۱)

ترجمہ حدیث: حضرت عبداللہ ابن عمر رضی اللہ تعالیٰ عنہ سے
 روایت کہ حضور صلی اللہ علیہ وسلم نے فرمایا۔ اے اللہ! میں آپ سے پناہ
 چاہتا ہوں نعمت کے زوال سے اور عافیت کے چھین جانے سے اور

اچانک مُصِیبت کے آجانے سے اور آپ کی ہر ناراضگی سے -

زوال اور تحوّل کا فرق

زوال کہتے ہیں کسی شے کے باقی نہ رہنے کو بغیر کسی بدل کے جیسے کسی کا مال گم ہو جائے، مگر اس کے ساتھ کوئی دوسری بلا و مُصِیبت نہ آئے تو اس کو نعمتِ مال کا زوال کہیں گے اور تحوّل کہتے ہیں کہ نعمت بھی زائل ہو جاتے اور ساتھ میں کوئی بلا و مُصِیبت بھی لگ جاتے۔ حدیثِ پاک میں دونوں سے پناہ مانگی گئی ہے۔ مرقات میں اس کی شرح اس طرح ہے:

اللّٰهُمَّ اِنِّیْ اَعُوْذُ بِكَ مِنْ زَوَالِ نِعْمَتِكَ (بِدُوْنِ
بَدَلٍ) وَتَحَوُّلِ عَافِیَّتِكَ (اِیْ تَبَدُّلِ عَافِیَّتِكَ
(مرقاۃ، ج ۵، ص ۲۲۶)

خزانہ نمبر ۴

اوائے قرض اور رنج و غم سے نجات دلانے والی دُعا

اللّٰهُمَّ اِنِّیْ اَعُوْذُ بِكَ مِنَ الْهَمِّ وَالْحُزْنِ
وَاعُوْذُ بِكَ مِنَ الْعَجْزِ وَالْكَسَلِ وَاعُوْذُ
بِكَ مِنَ الْبُخْلِ وَالْجُبْنِ وَاعُوْذُ بِكَ مِنْ
غَلَبَةِ الدِّیْنِ وَقَهْرِ الرِّجَالِ ؕ

ترجمہ : اے اللہ! میں پناہ چاہتا ہوں تم سے اور حزن (رنج و غم) سے اور پناہ چاہتا ہوں عجز اور کسل سے اور پناہ چاہتا ہوں سُجّل اور بُزدلی سے اور پناہ چاہتا ہوں کثرتِ قرض سے اور لوگوں کے غلبہ پالینے سے۔

(رواہ ابوداؤد، مرقاۃ ج ۵، ص ۲۱۷، مشکوٰۃ ص ۲۱۵ باب الاستعاذۃ)

حضرت ابوسعید خدری رضی اللہ تعالیٰ عنہ سے روایت ہے کہ ایک شخص نے عرض کیا اے اللہ کے رسول! مجھے گھیر لیا ہے غموں نے اور قرضوں نے یعنی کثرتِ قرض کی وجہ سے ادائیگی کی فکر سے پریشان ہوں۔ حضور صلی اللہ علیہ وآلہ وسلم نے فرمایا کہ کیا میں تجھے ایسی دُعا نہ بتا دوں کہ جس کے پڑھنے سے اللہ تیرے غموں کو دور کر دے اور تیرے قرض کو ادا کر دے۔ عرض کیا کہ کیوں نہیں یعنی ضرور بتائیے۔ آپ صلی اللہ علیہ وسلم نے فرمایا کہ صبح و شام یوں دُعا مانگا کرو۔ (جو مع ترجمہ کے اوپر گزر چکی ہے)

ہم اور حزن کے معنی

”ہم“ اس غم کو کہتے ہیں جو انسان کو گھٹلا دے، پس وہ حزن سے اشد ہے اور حزن اتنا اشد نہیں ہوتا۔ (مرقاۃ ج ۵، ص ۲۱۷)

عجز اور کسل کے معنی

عبادت پر قدرت نہ ہونا عجز ہے اور استطاعت کے باوجود عبادت میں سستی و کراہی ہونا کسل کہلاتا ہے۔ (مرقاۃ) حضور انور صلی اللہ علیہ وسلم نے

عجز اور کسل دونوں سے پناہ مانگی ہے۔
 راوی کا بیان ہے کہ اس شخص نے کہا کہ میں نے اس پر عمل کیا، یعنی
 صُبح و شام یہ دُعا مانگنی شروع کر دی، پس اللہ تعالیٰ نے میرے غم کو دُور کر دیا
 اور میرے قرض کو ادا کر دیا۔

خزانہ نمبر ۵

دُعَا بَرائے حفاظت
 دینِ جانِ اولاد و اہل و عیال و مال

بِسْمِ اللّٰهِ عَلٰی دِیْنِیْ وَ نَفْسِیْ وَ وَلَدِیْ
 وَ اَهْلِیْ وَ مَالِیْ۔

ترجمہ : اللہ کے نام کی برکت ہو میرے دین اور جان پر میری اولاد اور
 اہل و عیال اور مال پر۔
 (کنز العمال - جلد ۲، ص ۲۳۶)

خزانہ نمبر ۶

شکرِ خفی سے نجات دلانے والی دُعا

حضرت ابو بکر صدیق رضی اللہ تعالیٰ عنہ سے روایت ہے کہ حضور اقدس
 صلی اللہ علیہ وسلم نے فرمایا کہ :

شرک میری اُمت میں کالے پتھر پر چوٹی کی رفتار سے زیادہ پوشیدہ ہے۔

(کنز العمال ج ۲، ص ۸۱۶)

شرک بہت زیادہ مخفی ہوتا ہے کیونکہ وہ اندھیری رات میں کالے پتھر پر کالی چوٹی کی رفتار سے بھی زیادہ باریک ہے یعنی جس طرح اندھیری رات میں کالے پتھر پر کالی چوٹی چلتی ہوئی نظر نہیں آتے گی، اس سے زیادہ خفیہ طریقہ سے شرک قلب میں داخل ہو جاتا ہے اور اس سے بہت کم بچ پاتے ہیں اقویا یعنی خواص اُمت بھی پس ضعیف الایمان لوگوں کا کیا حال ہوگا۔

(مرقاۃ جلد ۱، ص ۶)

یہ سن کر حضرت صدیق اکبر رضی اللہ تعالیٰ عنہ گھبرا گئے اور عرض کیا۔

فَكَيْفَ النَّجَاةُ وَالْمَخْرَجُ مِنْ ذَٰلِكَ۔ اس سے

نجات اور نکلنے کا کیا راستہ ہے حضور صلی اللہ علیہ وسلم نے فرمایا کہ کیا میں تجھے ایسی دُعا نہ بتلا دوں کہ جب تو اسے پڑھ لے تو بکری گتے میں قَلِيلٌ لَهُ وَكَثِيرٌ لَهُ وَصَغِيرٌ لَهُ وَكَبِيرٌ لَهُ تو قلیل شرک سے اور کثیر شرک سے اور چھوٹے شرک اور بڑے شرک سے نجات پا جائے۔

حضرت صدیق اکبر رضی اللہ تعالیٰ عنہ نے عرض کیا کہ ضرور بتائیے اے اللہ کے رسول! حضور اقدس صلی اللہ علیہ وسلم نے فرمایا کہ یوں دُعا مانگا کرو :

اَللّٰهُمَّ اِنِّیْ اَعُوْذُ بِكَ اَنْ اَشْرِكَ بِكَ وَاَنَا

اَعْلَمُ وَاَسْتَغْفِرُكَ لِمَا لَا اَعْلَمُ۔ (کنز العمال ج ۲، ص ۸۱۶)

ترجمہ دُعا : اے اللہ! میں تیری پناہ چاہتا ہوں اس سے کہ تیرے

ساتھ شریک کروں اور اس کو میں جانتا ہوں اور تجھ سے معافی چاہتا ہوں
اس کی کہ میں نہ جانتا ہوں۔

فائدہ : اس دُعا کو معمول بنانے والوں کے لئے شرک سے نجات کی ضمانت
ہے۔ اور اخلاص کی دولت سے مالا مال ہونے کی بشارت ہے۔

خزانہ نمبر ۷

جس کے پڑھنے سے آسمانی اور زمینی
تمام بلاؤں سے حفاظت رتی ہے

بِسْمِ اللّٰهِ الَّذِیْ لَا یَضُرُّ مَعَ اسْمِهِ شَیْءٌ
فِی الْاَرْضِ وَلَا فِی السَّمَاءِ وَهُوَ السَّمِیْعُ
الْعَلِیْمُ (مشکوٰۃ ص ۲۰۹)

ترجمہ : اللہ کے نام سے (ہم نے صبح کی یا شام کی) جس نام کے ساتھ
آسمان یا زمین میں کوئی چیز نقصان نہیں دے سکتی اور وہ سُننے والا اور
جاننے والا ہے۔

ترجمہ حدیث : حضرت ابان بن عثمان رضی اللہ تعالیٰ عنہ سے
روایت ہے کہ میں نے اپنے والد کو کہتے ہوئے سنا کہ رسول اللہ صلی اللہ علیہ وسلم
نے فرمایا کہ جو بندہ صبح اور شام تین تین بار بِسْمِ اللّٰهِ الَّذِیْ لَا
یَضُرُّ مَعَ اسْمِهِ شَیْءٌ فِی الْاَرْضِ وَلَا فِی السَّمَاءِ

وَهُوَ السَّمِيعُ الْعَلِيمُ پڑھ لے گا۔ اس کو کوئی چیز نقصان نہیں پہنچا سکتی۔

نوٹ: مناجاتِ مقبول کی ایک منزل اگر ہر روز پڑھ لی جائے تو ست دن میں اکثر ادنیٰ قرآن پاک اور احادیث مبارکہ کی ورد ہو جائیں گی۔

خزانہ نمبر ۸

دُعا ہر پریشانی اور بے چینی کو دفع کرنے کے لئے

يَا حَيُّ يَا قَيُّوْمُ بِرَحْمَتِكَ أَسْتَغِيْثُ

ترجمہ حدیث: حضرت انس رضی اللہ تعالیٰ عنہ روایت کرتے ہیں کہ حضور صلی اللہ علیہ وسلم کو جب کوئی کرب یعنی بے چینی اور پریشانی ہوتی تھی تو **يَا حَيُّ يَا قَيُّوْمُ بِرَحْمَتِكَ أَسْتَغِيْثُ** پڑھا کرتے تھے۔ یعنی اے زندہ حقیقی اے سنبھالنے والے آپ ہی کی رحمت سے فریاد کرتا ہوں۔

يَا حَيُّ :

حل لغات و تشریح

اَيْ اَزْلاً اَبَدًا وَّحَيَاةُ كُلِّ شَيْءٍ

بِهٖ مُوَبَّدًا۔ ہمیشہ سے ہے ہمیشہ رہے گا اور ہر شے کی حیات حق تعالیٰ ہی کی اس صفتِ حیات سے قائم ہے۔

يَا قَيُّوْمُ : اَيْ قَائِمٌ بِذَاتِهِ وَيَقْوَمُ غَيْرُهُ

بِقُدْرَتِهِ - یعنی حق تعالیٰ اپنی ذات سے قائم ہے اور تمام کائنات کو قائم رکھتے ہیں اپنی قُدْرَتِ کاملہ سے - (مراقۃ شرح مشکوٰۃ ج ۵ ص ۲۳)

خزانہ نمبر ۹

سوء قضاء اور جہد البلاء سے حفاظت کی دُعا

حضرت ابوہریرہ رضی اللہ تعالیٰ عنہ سے روایت ہے :
 قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 تَعَوَّذُوا بِاللَّهِ مِنْ جَهْدِ الْبَلَاءِ وَدَرْكِ
 الشَّقَاءِ وَسُوءِ الْقَضَاءِ وَشَمَاتَةِ الْأَعْدَاءِ -

ترجمہ حدیث : حضور صلی اللہ علیہ وسلم نے ارشاد فرمایا کہ اے لوگو! پناہ مانگو سخت ابتلاء سے اور بد بختی کے پکڑ لینے سے اور ہر اُس قضاء سے جو تمہارے لئے مُضر ہو اور دشمنوں کے طعن و تشنیع سے۔
 پس طریقہ دُعا یہ ہوگا -

اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ
 وَدَرْكِ الشَّقَاءِ وَسُوءِ الْقَضَاءِ وَشَمَاتَةِ
 الْأَعْدَاءِ -

جہد البلاء وہ بلا ہے جس میں آدمی اس کی
 حل لغات انتہائی شدت کی وجہ سے موت کی تمنا کرنے لگے ،

یعنی زندگی پر موت کو ترجیح دے۔ شقاءِ شین پر زبر ہے۔ سعادت کی ضد ہے جس کو بدبختی سے تعبیر کیا جاتا ہے۔ (مرقات، ج ۵، ص ۲۲۲)

خزانہ نمبر ۱۰

اللہ تعالیٰ کی محبت حاصل کرنے کی دُعا

وہ دُعا جس کی برکت سے اللہ تعالیٰ کی محبت اور اللہ والوں کی محبت اور وہ اعمال جن سے اللہ تعالیٰ کی محبت عطا ہوتی ہے اور اللہ تعالیٰ کی محبت جان و مال سے زیادہ اور شدید اور پیاس میں ٹھنڈے پانی کی رغبت سے زیادہ عطا ہوتی ہے۔

حضرت ابو ذرؓ رضی اللہ تعالیٰ عنہ جو اپنی کنیت سے مشہور ہوئے اور جو بڑے فقیہ عالم اور حکیم تھے۔ شام میں سکونت اختیار کی اور دمشق میں انتقال فرمایا وہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ :

حضرت داؤد علیہ السلام یہ دُعا مانگا کرتے تھے۔

اللَّهُمَّ إِنِّي أَسْأَلُكَ حُبَّكَ وَحُبَّ مَنْ
يُحِبُّكَ وَالْعَمَلَ الَّذِي يُبَلِّغُنِي حُبَّكَ
اللَّهُمَّ اجْعَلْ حُبَّكَ أَحَبَّ إِلَيَّ مِنْ نَفْسِي
وَأَهْلِي وَمِنْ الْمَاءِ الْبَارِدِ - (ترمذی حدیث نمبر ۳۳۹۰ ج ۳)

ص ۳۶۱، مشکوٰۃ حدیث نمبر ۲۳۹۶ ج ۲ ص ۹۸۵ طبع بیروت

ترجمہ دُعا : اے اللہ! میں آپ سے آپ کی محبت مانگتا ہوں اور اس شخص کی محبت مانگتا ہوں جو آپ سے محبت کرتا ہے، اور مانگتا ہوں وہ عمل جو آپ کی محبت تک پہنچا دے، اے اللہ! آپ اپنی محبت مجھے میری جان سے زیادہ اور اہل و عیال سے زیادہ اور ٹھنڈے پانی سے زیادہ محبوب کر دیجئے۔

حضرت حاجی امداد اللہ مہاجر مکی رحمۃ اللہ علیہ فرماتے ہیں کہ

سے پیاسا چاہے جیسے آبِ سرِ دو کو
تیری پیاس اس سے بھی بڑھ کر ٹھہرے کو ہو

ف : اللہ والوں کی محبت ایسی نعمتِ عظمیٰ ہے جو اللہ تعالیٰ کی محبت اور اعمالِ صالحہ کی محبت کا نہایت قوی ذریعہ ہے، جیسا کہ اس حدیث سے واضح ہے۔

احادیثِ مبارکہ سے دُعاؤں کے مزید چند غرضِ آنِ نقل کئے جاتے ہیں۔

خزانہ نمبر ۱۱

دین پر ثابت قدم رہنے کی دُعا

يَا مُقَلِّبَ الْقُلُوبِ ثَبِّتْ قَلْبِي عَلَى
دِينِكَ ۝

✽ ترجمہ حدیث : حضرت شہرا بن حوشب رضی اللہ تعالیٰ عنہ فرماتے ہیں کہ میں نے حضرت اُم سلمہ رضی اللہ تعالیٰ عنہا سے عرض کیا کہ اے ام المؤمنین حضور صلی اللہ علیہ وسلم کی اکثر دُعا کیا ہوتی تھی جب آپ کے گھر ہوتے تھے۔ حضرت اُم سلمہ رضی اللہ تعالیٰ عنہا نے فرمایا کہ آپ صلی اللہ علیہ وسلم اکثر یہ دُعا فرمایا کرتے تھے :

يَا مُقَدِّبَ الْقُلُوبِ شَدِّثْ قَلْبِي عَلَى دِينِكَ ۝

اے دلوں کے پھیرنے والے میرے دل کو دین پر قائم رکھتے۔
روایت کیا اس کو ترمذی نے - ترمذی: حدیث نمبر ۳۵۸۷ / ج ۳ ص ۱۰۳

ص ۳۷۷ مشکوٰۃ حدیث نمبر ۱۰۲ ج ۱ ص ۷۰ طبع بیروت
جو شخص اس دُعا کو مانگتا رہے گا۔ انشاء اللہ تعالیٰ دین پر ثابت قدم رہے گا جس کی برکت سے خاتمہ ایمان پر ہوگا۔

خزانہ نمبر ۱۲

إِبْرَاهِيمَ عَلَيْهِ السَّلَامُ أَوْ رَفِئْسَ كُفْرِهِ حِفَاظَتُ كِي دُعا

اَللّٰهُمَّ اَلْهِنِي دُشْدِي وَاَعِزِّي مِنْ شَرِّ نَفْسِي ۝

✽ ترجمہ حدیث : حضرت عمران ابن حصین رضی اللہ تعالیٰ عنہ سے

روایت ہے کہ رسول اللہ صلی اللہ علیہ وسلم نے میرے والدِ الحُصَيْن رضی اللہ عنہ کو دُعا کے یہ دو کلمے سکھائے جن کو وہ مانگا کرتے تھے :-

اَللّٰهُمَّ اَلْهِنِي رُشْدِيْ وَاَعِزِّيْ مِنْ شَرِّ نَفْسِيْ ۝

اے اللہ! ہدایت کو مجھ پر الہام فرماتے رہتیے یعنی ہدایت کی باتوں کو میرے دل میں ڈالتے رہتیے اور میرے نفس کے شر سے مجھے بچاتے رہتیے۔ روایت کیا اس کو ترمذی نے - ترمذی : حدیث نمبر ۳۴۸۳ ، ج ۲ ص ۳۵۸ ، طبع بیروت

خزانہ نمبر ۱۳

برص، جنون، کوڑھ اور
تمام بُرے امراض سے حفاظت کی دُعا

اَللّٰهُمَّ اِنِّيْ اَعُوْذُ بِكَ مِنَ الْبَرَصِ
وَالْجُنُوْنِ وَالْجَذَامِ وَسَيِّئِ الْاَسْقَامِ ۝

ترجمہ حدیث : حضرت انس رضی اللہ تعالیٰ عنہ سے روایت ہے کہ حضور صلی اللہ علیہ وسلم یہ دُعا مانگا کرتے تھے کہ اے اللہ! میں آپ کی پناہ چاہتا ہوں برص سے، پاگل پن سے، کوڑھ سے اور تمام بُرے امراض سے۔ روایت کیا اس کو ابوداؤد نے - (ابوداؤد : حدیث نمبر ۱۵۵۴ ، ج ۲ ص ۱۳۱ ، مشکوٰۃ حدیث نمبر ۲۲۴۰ ج ۲ ص ۹۷۵ ، طبع بیروت)

آج کل کے زمانہ میں جب کہ ہر روز نئے نئے مہلک امراض پیدا ہو رہے ہیں اس دُعا کا خاص اہتمام کرنا چاہیے اور اس کے ساتھ تمام گناہوں سے بچنا چاہیے کیونکہ نئی نئی بیماریاں گناہوں کی کثرت کی وجہ سے پیدا ہوتی ہیں۔ اور گناہوں کو چھوڑنے کی تدبیریں کسی اللہ والے سے پوچھنا چاہیے۔ اللہ والوں کی صحبت کی برکت سے گناہوں سے بچنے کی ہمت پیدا ہوتی ہے۔

خزانہ نمبر ۱۴

اللہ تعالیٰ مجھے معافی و مغفرت دلائے دُعا

اَللّٰهُمَّ اَنْتَ عَفُوٌّ كَرِيْمٌ تُحِبُّ
الْعَفْوَ فَاعْفُ عَنِّيْ۔ (ترمذی : حدیث نمبر ۳۵۱۳)

(ج ۳ ص ۳۴۳)

ترجمہ حدیث : حضرت عائشہ رضی اللہ تعالیٰ عنہا سے حضور اکرم صلی اللہ علیہ وسلم کی یہ دُعا منقول ہے کہ اے اللہ! آپ بہت زیادہ مُعاف فرمانے والے کریم ہیں مُعاف فرمانے کو پسند فرماتے ہیں پس مجھے کو مُعاف فرما دیجئے۔

بعض روایات میں سرورِ عالم صلی اللہ علیہ وسلم نے شبِ قدر میں بھی یہ دُعا مانگنے کی تعلیم فرماتی ہے لہذا شبِ قدر میں اس دُعا کا خاص اہتمام کرنا چاہیے۔

خزانہ نمبر ۱۵

عذاب قبر و دوزخ اور
مالداری و فقر کے شر سے پناہ کی دُعا
اللَّهُمَّ إِنِّي أَعُوذُ بِكَ مِنْ فِتْنَةِ الْقَبْرِ
وَعَذَابِ النَّارِ وَمِنْ شَرِّ الْغِنَى
وَالْفَقْرِ ۝

ترجمہ حدیث: اُمّ المؤمنین حضرت عائشہ رضی اللہ تعالیٰ عنہا سے روایت ہے کہ سرورِ عالم صلی اللہ علیہ وسلم ان کلمات کے ساتھ دُعا مانگا کرتے تھے کہ اے اللہ میں آپ کی پناہ چاہتا ہوں قبر کے فتنہ سے اور دوزخ کے عذاب سے اور مالداری و فقر کے شر سے۔ روایت کیا اس کو ابو داؤد و ترمذی نے۔ (ترمذی: حدیث نمبر ۳۲۹۵ ج ۲ ص ۳۶۲، طبع بیروت)

خزانہ نمبر ۱۶

ہدایت تقویٰ، پاکدامنی اور مالداری کے لئے دُعا
اللَّهُمَّ إِنِّي أَسْأَلُكَ الْهُدَى وَالشُّقَى

وَالْعَفَافُ وَالْغَنِيُّ -

❀ ترجمہ حدیث: حضرت عبداللہ بن مسعود رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وسلم نے فرمایا۔ اے اللہ! میں آپ سے سوال کرتا ہوں ہدایت کا، تقویٰ کا، پاکدامنی کا اور مال داری کا۔
(ترمذی حدیث نمبر ۳۴۸۹ ج ۴ ص ۳۶۰، مسلم حدیث نمبر ۲۷۲۱ ج ۴ ص ۲۴۳ طبع بیروت)

استقامت اور حسنِ خاتمہ کے لئے ساتھ مدلل نسخے

حُسْنِ خَاتَمہ کا نسخہ نمبر ۱

۱ ہر فرض نماز کے بعد الحاج (آہ وزاری) سے یہ دُعا پڑھنا :

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا
وَهَبْ لَنَا مِنْ لَدُنْكَ رَحْمَةً إِنَّكَ أَنْتَ
الْوَهَّابُ ۝

(پ ۳، ال عمران)

ترجمہ و تفسیر از بیان القرآن | اے ہمارے رب! ہمارے دلوں کو گم نہ کیجئے
بعد اس کے کہ آپ ہم کو حق کی طرف ہدایت
کر چکے ہیں اور ہم کو اپنے پاس سے رحمتِ غلط عطا فرما دیجئے (اور وہ رحمت
یہ ہے کہ راہِ مستقیم پر ہم قائم رہیں۔) بلاشبہ آپ بڑے عطا فرمانے والے ہیں۔

اس آیت میں اللہ تعالیٰ نے استقامت اور حُسنِ خاتمہ کی درخواست کا بندوں کے لئے سرکاری مضمون نازل فرمایا ہے اور جب شاہِ خود درخوا کا مضمون عطا فرماتے تو اس کی قبولیت یقینی ہوتی ہے، لہذا اس دُعا کی برکت سے استقامت اور حُسنِ خاتمہ انشاء اللہ تعالیٰ ضرور عطا ہوگا۔

تفسیرِ رُوح المعانی سے اس آیت کے متعلق کچھ اہم نکتے تحریر کئے جا رہے ہیں، جس کے پیشِ نظر اُس دُعا کا لُطف کچھ اور ہی محسوس ہوگا۔

یہاں رحمت سے مراد استقامت علی الذین ہے۔ قَالَ الْوَسْی السَّيِّدُ مُحَمَّدٌ بَعْدَ ادْعَى فِي الرُّوحِ الْمُرَادُ بِهَذِهِ الرَّحْمَةِ التَّوْفِيقُ لِلْإِسْتِقَامَةِ عَلَى طَرِيقِ الْحَقِّ۔

اور وَهَبَ کے بعد لَنَا اور مِنْ لَدُنْكَ دو متعلقات نازل

فرما کر اصل مطلوب خاص یعنی نعمتِ استقامت الْمَعْبَرُ بِالرَّحْمَةِ کا کچھ فاصلہ کر دیا تَشْوِيفًا لِلْعِبَادِ تاکہ بندوں کے شوق میں اضافہ ہو۔ جیسے باپ چھوٹے بچے کو لڈو دکھا کر ہاتھ کچھ اوپر کر لیتا ہے تو بچہ شوق سے گونے لگتا ہے، یہ قدرِ نعمت کا لطیف عنوان ہے۔ (کذا فی الرُّوح)

لفظِ ہبہ سے کیوں تعبیر فرمایا۔ اس میں کیا حکمت ہے۔ بات یہ ہے کہ حُسنِ خاتمہ اور استقامت علی الذین دونوں نعمتیں مترادف ہیں اور لازم و ملزوم ہیں۔ پس یہ دو عظیم اُشان نعمتیں جن کی برکت سے جہنم سے نجات اور دائمی جنت عطا ہو جائے۔ یہ ہماری محدود زندگی کے ریاضات کا صلہ

مہرگز نہیں ہو سکتی تھیں۔ اس لئے حق تعالیٰ شانہ نے اپنے بندوں کو اس اہم حقیقت سے مطلع فرمادیا کہ خبردار! اپنے کبھی عمل کے معاوضہ کا تصور بھی نہ کرنا۔

یہ استقامت جس کو حُسنِ خاتمہ لازم ہے یہ وہ عظیم اور غیر محدود دولت ہے جو دخولِ جنت کا سبب ہے جس کا تم کوئی معاوضہ ادا نہیں کر سکتے کیونکہ مثلاً

اسی بُس کے نماز روزوں سے اسی بُس کی جنت ملنے کا قانون اور ضابطہ سے جواز ہو سکتا تھا، لیکن ہمیشہ کے لئے غیر فانی حیات کے ساتھ جنت عطا ہونا اور محدود عمل پر بی غیر محدود اجر و انعام صرف حق رابطہ اور عطائے حق سے ہے پس لفظِ ہبہ سے درخواست کرو کیونکہ ہبہ بدون معاوضہ ہوتا ہے، اور ہبہ میں واہب اپنے غیر ملنا ہی کرم سے جو چاہے دے دے، علامہ آقوسی رحمۃ اللہ علیہ اسی نکتہ کو بیان فرماتے ہیں۔

وَفِي اخْتِيَارِ صِنْعَةِ الْهِبَةِ اِيْمَاءٌ اَنَّ هَذِهِ
الرَّحْمَةَ اَيُّ ذَالِكِ التَّوْفِيقُ لِلْاِسْتِقَامَةِ عَلَى
الْحَقِّ فَفَضْلٌ يَدُوْنِ شَاكِبَةٍ وَجُوبٍ
عَلَيْهِ تَعَالَى شَاكِبَةٌ
(روح المعانی)

ترجمہ : اور صیغہ ہبہ سے تعبیر میں اللہ تعالیٰ نے اشارہ فرمادیا کہ اس رحمت سے مراد وہ توفیقِ حق ہے جس کی برکت سے بندہ دینِ حق پر قائم رہتا ہے اور جو محض اللہ تعالیٰ کا فضل ہے، ان کا کرم ہے جس کو عطا فرمائیں۔ اِنَّكَ
اَنْتَ الْوَهَّابُ۔ یہ معرضِ تعلیل میں ہے کہ تم کو ہم سے ہبہ مانگنے کا کیا حق ہے اور کیوں حق ہے، کیونکہ ہم بہت بڑے داتا اور بخشش کرنے

والے میں۔ علامہ آلوسی فرماتے ہیں اِنَّكَ اَنْتَ الْوَهَّابُ بِمعنی لَا تَكُنَّ اَنْتَ الْوَهَّابُ ہے۔ (تفسیر روح المعانی، پارہ نمبر ۳، ص ۹)

حُسنِ خاتمہ کا نسخہ نمبر ۲

اُس دُعا کا معمول بنالیں جو حدیثِ پاک میں ہے، استقامتِ حُسنِ خاتمہ کے لئے کثرت سے پڑھتے رہیں۔

يَا حَيُّ يَا قَيُّوْمُ بِرَحْمَتِكَ اَسْتَغِيْثُ۔ (مشکوٰۃ ص ۲۱۶)
ترجمہ: زندہ حقیقی کج جس کی بھکت سے تمام کائنات کی حیات قائم ہے اور ہر ذرہ کائنات کی بقاء جس کے فیض پر منحصر ہے آپ کی رحمت سے فریاد کرتا ہوں۔ اللہ تعالیٰ کی رحمت ہی سے انسان نفس کے شر سے محفوظ رہ سکتا ہے۔

يَا حَيُّ: اَزَلًا اَبَدًا وَحَيَاةُ كُلِّ شَيْءٍ بِهٖ مُوَبَّدًا۔
حَيُّ اور **قَيُّوْمُ** میں اسمِ اعظم کا اثر ہے۔ **حَيُّ** کے معنی ہیں جو ازل سے ابد تک زندہ ہے اور ہر شے کی حیات اس سے قائم ہو۔

يَا قَيُّوْمُ: اَيُّ قَائِمٍ بِذَاتِهٖ وَيَقُوْمُ غَيْرُهٗ
بِقُدْرَتِهٖ قیوم وہ ہے جو اپنی ذات سے قائم ہو، اور تمام کائنات کو اپنی قدرتِ غالبہ کا ملہ سے قائم رکھنے والا ہو۔

اَسْتَغِيْثُ: اَمَى اَطْلُبُ الْاِعَاثَةَ وَاَسْئَلُ الْاِعَاثَةَ
(مرقاۃ شرح مشکوٰۃ ج ۵ ص ۲۳۱) طلب کرتا ہوں اللہ تعالیٰ سے فریاد

رسی کو اور اس کی اعانت کو۔

يَا حَيُّ يَا قَيُّوْمُ بِرَحْمَتِكَ اَسْتَغِيْثُ کا ورد استغاثت اور سن خاتمہ کے لئے اور ہر بلا اور غم سے نجات کے لئے اکیر رہے۔ حضور صلی اللہ علیہ وسلم کو جب کوئی غم اور صدمہ اور کرب اضطراب لاحق ہوتا تھا تو آپ اس ورد کو اکثر پڑھتے تھے۔

پوری عبارت متن حدیث عَنْ اَنَسٍ رَضِيَ اللّٰهُ تَعَالٰی عَنْهُ اَنَّ رَسُوْلَ اللّٰهِ صَلَّی اللّٰهُ تَعَالٰی عَلَیْهِ وَسَلَّمْ اِذَا كَرِهَ اَمْرًا یَقُوْلُ يَا حَيُّ يَا قَيُّوْمُ بِرَحْمَتِكَ اَسْتَغِيْثُ۔ (مشکوٰۃ، ص ۲۱۶)

اللہ تعالیٰ کی رحمت کے بغیر ایک لمحہ بھی انسان نفس کے شر سے محفوظ نہیں رہ سکتا ہے۔ ارشاد باری تعالیٰ ہے۔

اِنَّ النَّفْسَ لَا مَآرَاةَ بِالسُّوْءِ اِلَّا مَا رَحِمَ رَبِّیْ۔ (۳، سورة یوسف)

ترجمہ و تفسیر از بیان القرآن | نفس تو ہر ایک کا بُری بات بتلاتا ہے، بجز اس نفس کے جس پر میرا رب رحم کرے جیسا کہ

انبیاء کے نفوس مطمئنہ ہوتے ہیں، جن میں حضرت یوسف علیہ السلام کا نفس بھی داخل ہے۔ خلاصہ یہ کہ میری عصمت میرا ذاتی کمال نہیں بلکہ رحمت و عنایت الہیہ کا اثر ہے۔ اَمَّا رَاةٌ : کثیرۃ الامر (المبالغة) یہاں الف لام علی السوء للجنس ہے پس

قیامت تک کے معاصی کے تمام انواع موجودہ اور مستقبلہ اس لفظ میں شامل ہیں۔ کیونکہ جنس انواع مختلف الحقائق پر مشتمل ہوتی ہے۔ پس وہ نئے نئے ایجادات و آلات معاصی بھی اس سوء میں شامل ہو گئے جو کہ قیامت تک ایجاد کئے جائیں گے۔

روح المعانی میں ہے کہ **مَا رَحِمَ** میں ما مصدریہ ظرفیۃً زمانیۃً ہے جس کی تفسیر یہ ہے: **إِلَّا فِي وَقْتِ رَحْمَةٍ دَلَّيْ وَعَصْمَتِهِ** یعنی نفس ہر وقت بُرائی کی طرف راہ دکھاتا ہے، مگر جب تک بندہ اللہ تعالیٰ کی حفاظت اور رحمت کے سامنے میں رہتا ہے۔ نفس اس کا کچھ نہیں بگاڑ سکتا۔ مولانا رومی رحمۃ اللہ علیہ نے کیا خوب فرمایا ہے۔

گر ہزاراں دام باشد بر قدم
چوں تو بامانی نباشد پیچِ غم

اگر ہزاروں گناہ کے جال ہر قدم پر ہوں مگر اے خدا! آپ کی عنایت کے ہوتے ہوتے کوئی غم نہیں۔

رَحِمَ جو ماضی تھا ما مصدریہ نے اسے مصدر بنا دیا۔ پس علامہ آلوسی رحمۃ اللہ علیہ کی تفسیر روح المعانی کے مذکورہ مضامین سے معلوم ہوا کہ کبھی کا نفس اگر ایک نفس بھی عصمت حق اور رحمت حق سے محروم ہو جاتے تو جس سوء میں بھی مبتلا ہو جاتے سب کا خوف ہے۔ (روح المعانی، ۳، ص ۲)

عارف باللہ حضرت اقدس
مولانا شاہ حکیم محمد اختر صاحب برکاتہم

روح المعانی کے بعض مضامین

مسواک کرنا ہے

علامہ شامی ابن عابدین ج ۱، ص ۸۳ پر رقم طراز ہیں کہ حضور صلی اللہ علیہ وسلم ارشاد فرماتے ہیں کہ

صَلَاةُ بِسْوَائِكَ أَفْضَلُ مِنْ سَبْعِينَ صَلَاةً
بِغَيْرِ سْوَائِكَ -

ترجمہ: مسواک والے وضو سے جو نماز ادا کی جائے گی اس کا ثواب ستر گنا ان نمازوں سے افضل ہوگا جو بغیر مسواک والے وضو سے پڑھی جائیں گی۔
سُنّتِ مسواک کی برکت سے موت کے وقت کلمہ شہادت یاد آجائے گا۔

وَمِنْ مَنَافِعِهِ تَذَكُّرُ اللَّهِ هَذَا عِنْدَ
الْمَوْتِ رَزَقَنَا اللَّهُ ذَلِكَ بِمَنِّهِ وَكَرَمِهِ
(شامی ج ۱، ص ۸۵)

ترجمہ: اور مسواک کی سُنّت کے منافع میں سے موت کے وقت کلمہ شہاد یاد آتا ہے۔ اللہ تعالیٰ ہم سب کو نصیب فرمائیں اپنے احسان و کرم سے۔ آمین۔

مسواک پکڑنے کا مسنون طریقہ بحوالہ شامی ج ۱ ص ۸۵ بروایت حضرت
عبد اللہ بن مسعود رضی اللہ عنہ یہ ہے کہ چھنگلیا (چھوٹی انگلی) کو مسواک کے
نیچے رکھے اور انگوٹھا مسواک کے اوپری حصّہ کے نیچے رکھے اور باقی
انگلیاں مسواک کے اوپر رکھے۔

حُسنِ خاتمہ کا نسخہ نمبر ۲

ایمان موجودہ پر شکر ہے

یعنی ہر روز موجودہ ایمان پر شکر ادا کرنا اور وعدہ ہے کہ :

لَئِنْ شَكَرْتُمْ لَا زَيْدٌ لَّكُمْ۔ (سُورۃ ابراہیم، ۳۱)

اگر تم لوگ شکر ادا کرو گے تو ہم اپنی نعمتوں میں ضرور ضرور اضافہ کریں گے۔
پس ایمان پر شکر ایمان کی بقاء بلکہ ترقی کا ذریعہ ہے۔

حُسنِ خاتمہ کا نسخہ نمبر ۳

بد نظری سے حفاظت

بد نظری سے حفاظت پر حلاوتِ ایمان عطا ہونے کا وعدہ ہے۔ حلاوتِ ایمان جب دل کو ایک بار عطا ہو جائے گی پھر کبھی واپس نہ لی جائے گی۔
پس حُسنِ خاتمہ کی بشارت اس عمل پر بھی ہے۔
حضور صلی اللہ علیہ وسلم ارشاد فرماتے ہیں :

إِنَّ النَّظْرَ سَهْمٌ مِّنْ سِهَامِ ابْلِيسَ مَسْمُومٌ
مَنْ تَرَكَهَا مَخَافَتِي أَبَدَ لَتُهُ إِيْمَانًا يَجِدُ
حَلَاوَتَهُ فِي قَلْبِهِ۔ (طبرانی عن ابن مسعود، مختصر العمال ج ۵، ص ۲۳۸)

یہ حدیث قدسی ہے جس کی تفسیر ملا علی قاری رحمۃ اللہ علیہ نے اس طرح فرمائی ہے۔

تعریف حدیث قدسی | هُوَ الْحَدِيثُ الَّذِي يُدَبِّئُهُ النَّبِيُّ صَلَّى اللَّهُ عَلَيْهِ وَسَلَّمَ

يَلْفِظُهُ وَيُنْسِبُهُ إِلَى رَبِّهِ۔

ترجمہ: حدیث قدسی وہ ہے جس کو نبی صلی اللہ علیہ وسلم اپنے الفاظ سے بیان کریں، اور نسبت اس کی حق تعالیٰ شانہ کی طرف کریں۔ (مرقاۃ ج ۱، ص ۹۵)

❀ **ترجمہ حدیث:** تحقیق نظر ابلیس کے تیروں میں سے زہر میں بھجایا ہوا ایک تیر ہے، جس بندے نے میرے خوف سے اپنی نظر کو (نامحرم لڑکی سے یا حسین لڑکے سے) محفوظ رکھا اس کو ایسا ایمان عطا کروں گا جس کی حلاوت وہ قلب میں محسوس کرے گا۔

اور ملا علی قاری رحمۃ اللہ علیہ فرماتے ہیں:

وَقَدْ وَرَدَ أَنَّ حَلَاوَةَ الْإِيمَانِ إِذَا دَخَلَتْ قَلْبًا لَا تَخْرُبُ مِنْهُ أَبَدًا۔ (مرقاۃ ج ۱، ص ۹۵)

وارد ہے کہ حلاوتِ ایمان جس قلب میں داخل ہوتی ہے پھر اس سے کبھی نہیں نکلتی پس اس عمل پر بھی ایمان پر خاتمہ کی بشارت ثابت ہو گئی۔
یہ دولتِ حسنِ خاتمہ آج کل سڑکوں پر تقسیم ہو رہی ہے۔ نظر کی حفاظت کیجئے اور یہ دولت حاصل کر لیجئے۔

اذان کے بعد کی دُعا ہے

جس کو دُعا تے وسیلہ بھی کہتے ہیں۔ اذان کے کلمات کا جواب دے دیجئے پھر جب اذان ختم ہو آپ درود شریف پڑھ کر دُعا تے وسیلہ پڑھیے:

اَللّٰهُمَّ رَبَّ هٰذِهِ الدَّعْوَةِ التَّامَّةِ وَالصَّلٰوةِ
الْقَائِمَةِ اِنِّتَ مُحَمَّدٌ الْوَسِيْلَةُ وَالْفَضِيْلَةُ
وَاَبْعَثْهُ مَقَامًا مَّحْمُوْدًا اِنَّ الَّذِي وَعَدْتَهُ نَحْنٰی

اِنَّكَ لَا تُخْلِفُ الْمِيْعَادَ۔ یہ آخری جملہ مندرام بہیقی میں ہے۔
اس دُعا پر وعدہ ہے کہ **حَلَّتْ لَهٗ شَفَاعَتِيْ**۔

بخاری شریف کی روایت ہے کہ حضور صلی اللہ علیہ وسلم ارشاد فرماتے ہیں جو اس دُعا کو پڑھے گا اس کے لئے میری شفاعت واجب ہو جائے گی اور جب اس دُعا پر حضور صلی اللہ علیہ وسلم کی شفاعت واجب ہوگی تو ملا علی قاری تحریر فرماتے ہیں :-

فَقِيْمِهٖ اِسْاَدَةٌ اِلَى بَشَارَةِ حُسْنِ الْخَاتِمَةِ۔ اس میں
حُسنِ خاتمہ کی بشارت موجود ہے کہ اس کا خاتمہ ایمان پر ہوگا، کیونکہ شفاعت
حضور صلی اللہ علیہ وسلم کی کافر کو نہیں مل سکتی۔ (مرقاۃ، ج ۲، ص ۱۳، باب الاذان)

حُسْنِ خاتمہ کا نسخہ نمبر ۷

اہل اللہ کی صحبت اختیار کرنا اور
ان سے محبت کرنا صرف اللہ کے لئے

بخاری شریف کی دو روایتوں سے پتہ چلتا ہے کہ اس عمل مذکور سے
حُسْنِ خاتمہ کا فیصلہ مقدر ہو جاتا ہے۔

روایت نمبر ۱ : اہل ذکر یعنی صالحین اور اہل اللہ کی شان میں حدیث
وارد ہے کہ ایک شخص مجلس ذکر میں صالحین اور اہل اللہ کے مجمع میں کسی حاجت
کے لئے جاتے ہوئے تصوڑی دیر کے لئے بیٹھ گیا۔ اللہ تعالیٰ نے ملائکہ سے
ان ذاکرین کی مغفرت کا اعلان فرمایا تو ایک فرشتے نے کہا کہ مگر فلاں شخص تو
کسی ضرورت سے آیا تھا اور ان میں بیٹھ گیا، اور وہ خطا کار بھی ہے۔ ارشاد
ہوا کہ **هُمُ الْقَوْمُ لَا يَشْفِي بِهِمْ جَلِيسُهُمْ**۔ یہ ایسے قبولان
حق ہیں کہ ان کے پاس بیٹھنے والا محروم اور شقی نہیں رہ سکتا۔ **وَلَهُ قَدْ**
عَفَرْتُ۔ میں نے اس کو بھی بخش دیا۔

حضرت ابن حجر عسقلانی رحمۃ اللہ علیہ شرح بخاری فتح الباری میں فرماتے ہیں:

إِنَّ جَلِيسَهُمْ يَنْدَارُ مَعَهُمْ فِي جَمِيعِ مَا
يَتَفَضَّلُ اللَّهُ بِهِ عَلَيْهِمْ أَكْثَرًا مَّا لَهُمْ۔

ترجمہ : تحقیق اللہ والوں کے پاس بیٹھنے والا انہی کے ساتھ درج ہو جاتا

ہے تمام ان نعمتوں میں جو ان پر اللہ تعالیٰ فرماتا ہے اور یہ اہل اللہ کا اکرام ہے۔ (جیسے معزز مہمان کے ساتھ ان کے ادنیٰ خدام کو بھی اعلیٰ نعمتیں ان کی خاطر دی جاتی ہیں) (فتح الباری، ج ۱۱، ص ۲۱۳)

آگے ابن حجر رحمۃ اللہ علیہ فرماتے ہیں :

إِنَّ الذِّكْرَ الْحَاصِلَ مِنْ بَنِي آدَمَ أَعْلَى
وَأَشْرَفُ مِنَ الذِّكْرِ الْحَاصِلِ مِنَ
الْمَلَائِكَةِ لِحُصُولِ ذِكْرِ الْإِدْمِيتَيْنِ
مَعَ كَثْرَةِ الشَّوْاعِلِ وَوُجُودِ الصَّوَارِفِ
وَصُدُورِهِ فِي عَالَمِ الْغَيْبِ بِخِلَافِ الْمَلَائِكَةِ
فِي ذَلِكَ كَلِمَةً - (بحوالہ بالا)

ترجمہ : انسان کا ذکر افضل ہے ملائکہ کے ذکر سے، کیونکہ انسان ہزاروں افکار اور مصروفیات میں گھرا ہوا ہے۔ پھر بھی اللہ تعالیٰ کو نہیں جھوٹتا اور ملائکہ کو ذکر کے علاوہ کوئی فکر اور مصروفیت نہیں اور ملائکہ عالم شہادت میں یعنی حق تعالیٰ کو دیکھ کر یاد کرتے ہیں اور انسان عالم غیب میں یاد کرتا ہے۔

مولانا اسعد اللہ صاحب محدث سہانہ زپوری نے خوب فرمایا ہے

گو ہزاروں شغل ہیں دن رات میں
لیکن اسعد آپ سے غافل نہیں

احقر انتم الحروف کا شعر ہے۔

دُنیا کے مشغلوں میں بھی یہ باخدا رہے

یہ سب کے ساتھ رہ کے بھی سب جُدا رہے

روایت نمبر ۲: بخاری و مسلم میں ہے کہ تین خصال جس میں ہوں گے وہ ان کی برکت سے ایمان کی حلاوت پائے گا۔

۱۔ جس کے قلب میں اللہ تعالیٰ و رسول صلی اللہ علیہ وسلم تمام کائنات سے محبوب ہوں۔

۲۔ جو کسی بندہ سے محبت کرے صرف اللہ تعالیٰ کے لئے۔
۳۔ اور جو ایمان عطا ہونے کے بعد کفر میں جانا اتنا ناگوار سمجھے جیسا کہ آگ میں جانا۔

ایمان پر خاتمہ کے لئے اللہ تعالیٰ کے لئے کسی سے محبت کرنا ایک عظیم ذریعہ ہے اور ظاہر ہے کہ یہ محبت اللہ والوں ہی ساتھ اعلیٰ اور کامل درجہ کی ہوتی ہے پس اس کا کامل نسخہ کسی اللہ والے سے محبت کرنا ہے۔

ملا علی قاری رحمۃ اللہ علیہ مرقاۃ ج ۵ ص ۷۷ پر تحریر کرتے ہیں کہ ایمان کی حلاوت جب ایک مرتبہ عطا ہو جاتی ہے تو کبھی واپس نہیں لی جاتی۔ (یہ شاہی عطیہ ہے شاہ کریم عطیہ دے کر کبھی واپس نہیں لیا کرتا) پس اللہ والوں کی محبت سے حلاوت ایمانی کا عطا ہونا اور اس پر ختم خاتمہ کا عطا ہونا نہایت واضح ہو گیا۔

ملا علی قاری رحمۃ اللہ علیہ فرماتے ہیں
محبت خالص اللہ والی جب ہوتی

اللہ والی محبت کی پانچ شرطیں

ہے کہ :

لَا يُحِبُّهُ لِعَرَضٍ وَلَا عَوَضٍ وَلَا عَرَضٍ وَلَا
يُشَوِّبُ مَحَبَّتَهُ حَظُّ دُنْيَوِيٍّ وَلَا أَمْرٌ بَشَرِيٍّ

- ۱- یہ محبت غرض سے نہ ہو۔ ۲- معاوضہ مطلوب نہ ہو۔
- ۳- سامانِ دنیوی مطلوب نہ ہو۔ ۴- دنیوی لطف نہ ہو۔
- ۵- بشری تقاضے سے پاک ہو۔ (مرقاۃ ج ۱، ص ۵۷)

۱- اِسْتِلَذَ اِذَا الطَّاعَاتِ
عبادات میں لذت ملتی ہے۔

حلاوتِ ایمانی کی پانچ علامات

۲- اِیْثَارُهَا عَلٰی جَمِیْعِ الشَّهَوَاتِ -

تمام خواہشات پر طاعات کو ترجیح دیتا ہے۔

۳- تَحَمُّلُ مَشَاقِّ فِي مَرَضَةٍ اللّٰهِ -

اپنے رب کو راضی کرنے میں ہر تکلیف کو برداشت کرتا ہے۔

۴- تَجَرُّعُ الْمَرَارَاتِ فِي الْبُصِيْبَاتِ

ہر مصیبت میں صبر و رضا کا گھونٹ پی لیتا ہے۔

۵- اَلْرِضَاءُ بِالْقَضَاءِ فِي جَمِیْعِ الْحَالَاتِ -

ہر حال میں اپنے مولیٰ کی قضا پر راضی رہتا ہے۔ اعتراض اور شکایت

نہیں کرتا نہ زبان سے نہ قلب سے۔ (مرقاۃ ج ۱، ص ۵۷)

و عظیم محاسن اسلام میں ہے کہ ہندو آریوں نے جب سارے مسلمانوں کو ہندو مذہب میں لانے کی تحریک چلائی تو وہ لوگ جو اللہ والوں سے تعلق رکھتے تھے، ان کو سخت مایوس کرتے تھے۔ چنانچہ کانپور میں ایک موقع پر کسی نے کہا کہ اتنے جوئے سر پر لگاؤں گا اگر اسلام کے خلاف کوئی بات کی۔ تم لوگ جلنٹے نہیں ہو کہ ہم مولانا گنگوہی کے مرید ہیں اور دہلی کے آریہ مرکز میں رپورٹ آئی کہ ہمارا اثر ان لوگوں پر بالکل نہیں ہوا جو کسی اللہ والے سے تعلق رکھتے ہیں۔

ایک زمانہ صحبتِ با اولیاء بہتر از صد سالہ طاعت بے ریا

ترجمہ: ایک زمانہ اولیاء اللہ کی صحبت سو سال کی اخلاص کی عبادت سے اسی لئے افضل ہے کہ ان کی صحبت سے ایسا یقین اور ایمان عطا ہوتا ہے جو مرتے دم تک سلب نہیں ہوتا۔ حکیم الامت مجدد الملت حضرت تھانوی رحمۃ اللہ علیہ نے اس شعر کا یہی مطلب بیان کیا ہے کہ صحبتِ اہل اللہ سے قلب میں ایسی بات پیدا ہو جاتی ہے جس سے خروج عن الاسلام کا احتمال نہیں رہتا۔ خواہ فسق و فجور ہو جائے مگر دائرۃ اسلام سے خارج نہیں ہوتا، مردودیت تک نوبت نہیں پہنچتی، برعکس ہزار برس کی عبادت شیطان کو مردود ہونے سے نہ روک سکی۔ یہی معنی ہیں اس شعر کے۔

ایک زمانہ صحبتِ با اولیاء بہتر از صد سالہ طاعت بے ریا

کیونکہ ظاہر ہے کہ ایسی چیز جو مردودیت سے ہمیشہ کے لئے محفوظ کر دے وہ ہزار سال کی اس عبادت سے بڑھ کر ہے جس میں یہ اثر نہ ہو۔
 ملفوظات حسن العزیزہ ۱۵، مطبوعہ ملتان
 الحمد للہ تعالیٰ کچھ خاتمہ کے یہ سات نسخے بیان ہو گئے، اللہ تعالیٰ عمل کی ہم سب کو توفیق بخشیں۔ قارئین کرام سے یہ ناکارہ دُعائی درخواست کرتا ہے کہ اس ناکارہ کو بھی حق تعالیٰ شانہ، اپنی رحمت سے استقامت اور حُسن خاتمہ کی دولت عطا فرماویں۔ آمین

رستم الحروف
 محمد اختر عفا اللہ عنہ
 گلشن اقبال۔ کراچی

دیدہ اشکِ باریدہ

لذتِ قربِ بندِ امتِ گریہ زاری میں ہے
 قرب کیا جانے جو دیدہ اشکِ باریدہ نہیں
 جس کو استغفار کی توفیق حاصل ہو گئی
 پھر نہیں جائز یہ کہنا کہ وہ بخشیدہ نہیں
 عارف باللہ حضرت اقدس مولانا شاہ حکیم محمد اختر صاحبِ بکاتم

نمازِ استخارہ

جب کسی امر میں تردد ہو کہ یہ کام کروں یا نہ کروں تو نمازِ استخارہ پڑھ کر دُعا کرے۔ پھر جو بات دل میں جم جائے اس پر عمل کرے۔ نمازِ استخارہ کا سات بار پڑھنا علامہ شامی نے بروایت حضرت انس رضی اللہ تعالیٰ عنہ لکھا ہے۔ حدیث میں ہے کہ جو شخص مشورہ کر کے کام کرے تو ندامت نہ ہوگی اور جو شخص استخارہ اپنے رب سے کر لے تو ناکامی نہ ہوگی، اور اپنے رب سے استخارہ نہ کرنا بدعتی اور بد نصیبی ہے۔

نوٹ: استخارہ میں خواب نظر آنا یا دہانے باتیں کوئی حرکت ہونا کچھ ضروری نہیں بس دل میں جو خیال غالب ہو جائے اسی پر عمل کرے۔ ہمیں منگنی کرے یا شادی کرے یا سفر کرے یا اور کوئی کام کرے تو استخارہ کتے بغیر نہ کرے، انشاء اللہ کبھی اپنے کام پر پشمانی نہ ہوگی۔

دو رکعت نمازِ نفل پڑھ کر خوب دل لگا کر یہ دُعا پڑھے :

استخارہ کا طریقہ

اَللّٰهُمَّ اِنِّیْ اَسْتَخِیْرُكَ بِعِلْمِكَ
وَاَسْتَقْدِرُكَ بِقُدْرَتِكَ وَاَسْأَلُكَ مِنْ
فَضْلِكَ الْعَظِیْمِ فَاِنَّكَ تَقْدِرُ وَلَا اَقْدِرُ
وَتَعْلَمُ وَلَا اَعْلَمُ وَاَنْتَ عَلَّامُ الْغُیُوْبِ
اَللّٰهُمَّ اِنْ كُنْتَ تَعْلَمُ اَنَّ هَذَا اَلْاَمْرَ

خَيْرٌ لِّي فِي دِينِي وَمَعَاشِي وَعَاقِبَةِ
أَمْرِي فَأَقْدِرْ لِي وَيَسِّرْ لِي تَحَرُّ بَارِكْ
لِي فِيهِ وَإِنْ كُنْتَ تَعْلَمُ أَنَّ هَذَا
الْأَمْرَ شَرٌّ لِّي فِي دِينِي وَمَعَاشِي
وَعَاقِبَةِ أَمْرِي فَأَصْرِفْهُ عَنِّي وَاصْرِفْنِي
عَنْهُ وَأَقْدِرْ لِي الْخَيْرَ حَيْثُ كَانَ شَرٌّ
أَرْضَنِي بِهِ - (صحیح البخاری حدیث نمبر ۶۳۸۲ ج ۳ ص ۱۶۱۰ طبع بیروت)

جب هَذَا الْأَمْرَ پر پہنچے جس پر لکیر ہے تو اپنے کام کا دھیان
کر لے۔ اگر تردد و رفع نہ ہو تو سات دن تک استخارہ کرتا رہے۔ اگر جلدی
ہو تو ایک ہی مجلس میں سات مرتبہ دو دو نفل پڑھ کر یہ دُعا پڑھ لے۔

نمازِ توبہ

اگر کوئی بات خلافِ شرع ہو جائے تو دو رکعت نفل پڑھ کر اللہ تعالیٰ
سے خُوب گڑ گڑا کر توبہ کرے اور ندامت و شرمندگی کے ساتھ روتے ہوئے
مُعافی مانگے۔ حدیث میں ہے کہ روتے، اگر رونا نہ آئے تو رونے والوں کی
شکل ہی بنا لے اور آئندہ کے لئے پختہ ارادہ کرے کہ اب کبھی نہ کروں گا۔
اس سے بفضلِ کریم وہ گناہ مُعاف ہو جاتا ہے۔

تنبیہ | حضرت شیخ الحدیث رحمۃ اللہ علیہ نے حضرت فقیہ ابواللیث
سمرقندی کا قول بحوالہ تنبیہ الغافلین نقل کیا ہے کہ ہر شخص کے لئے

ضروری ہے کہ کثرت سے **لَا إِلَهَ إِلَّا اللَّهُ** پڑھتا رہے اور حق تعالیٰ شانہ سے ایمان کے باقی رہنے کی دعا کرتا رہے اور اپنے کو گناہوں سے بچاتا رہے، اس لئے کہ بہت سے لوگ ایسے ہیں کہ گناہوں کی نحوست سے ان کا ایمان سلب ہو گیا۔ حضور صلی اللہ علیہ وسلم کے زمانے میں ایک نوجوان سے بوقت انتقال کلمہ نہیں نکلا تو حضور صلی اللہ علیہ وسلم تشریف لے گئے۔ دریافت فرمایا کہ کیا بات ہے عرض کیا یا رسول اللہ صلی اللہ علیہ وسلم ایک قفل سادل پر لگا ہوا ہے معلوم ہوا کہ ان کی والدہ ناراض ہیں۔ اپنی ماں کو تسلیا تھا۔ آپ صلی اللہ علیہ وسلم نے ماں کو بلایا اور سمجھایا کہ اگر تمہارے لڑکے کو کوئی آگ میں ڈالے تو کیا تم اس کی سفارش کرو گی؟ کہا ”ہاں“ فرمایا کہ تم اس کو معاف کر دو۔ اس نے معاف کر دیا۔ معاف کرتے ہی اس نوجوان کے منہ سے کلمہ آدا ہو گیا۔ حدیث میں ہے کہ جو کلمہ کو اخلاص سے پڑھے گا جنت میں جائے گا، عرض کیا گیا کہ اخلاص سے کیا مراد ہے، آپ صلی اللہ علیہ وسلم نے فرمایا کہ حرام کاموں سے اس کو روک دے۔

فائدہ حرام کاموں سے بغیر توبہ مرنے پر بد اعمالیوں کی سزا جھگت کہ جنت ملے گی۔ مگر یہ کہ حق تعالیٰ اپنی رحمت سے معاف ہی فرمادیں، لیکن حرام اعمال کا ایک اثر جو اوپر بیان ہوا کہ ایمان کے سلب ہونے کا خطرہ رہتا ہے، اس لئے اعمال حرام سے بچنے کا اہتمام شدید ضروری ہے۔

حکایت ایک شخص سے مرتے وقت توبہ کا لفظ نہیں نکل رہا تھا اور اسی حالت میں مر گیا۔ اور دوسرے تمام الفاظ نکل رہے تھے۔

یہ واقعہ حال کا ہے۔ مسلسل گناہ و کبیرہ کا ارتکاب کیا کرتا تھا، اور توبہ نہ کرتا تھا اسی کی نحوست سے مرتے وقت توبہ نصیب نہ ہوئی۔

نمازِ حاجت

جب کوئی خاص ضرورت پیش آتے جس کا تعلق اللہ تعالیٰ سے ہو یا کسی انسان سے ہو تو اولاً وضو سنت کے مطابق کرے پھر نماز دو رکعت خوب اطمینان و سکون سے پڑھے پھر اللہ تعالیٰ کی حمد و ثنا کرے، پھر درود شریف پڑھے، پھر دعائے ذیل کم از کم ایک مرتبہ یا زیادہ جس قدر پڑھنا چاہے پڑھے اور اپنی خاص حاجت کے لئے بھی دعا کرے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ
اللَّهِ رَبِّ الْعَرْشِ الْعَظِيمِ وَالْحَمْدُ لِلَّهِ
رَبِّ الْعَالَمِينَ أَسْأَلُكَ مُوجِبَاتِ رَحْمَتِكَ
وَعَزَائِمَ مَغْفِرَتِكَ وَالْغَنِيْمَةَ مِنْ كُلِّ
بَرٍّ وَالسَّلَامَةَ مِنْ كُلِّ إِشْمٍ لَا تَدْعُ
لِي ذَنْبًا إِلَّا عَفَرْتَهُ وَلَا هَمًّا إِلَّا فَرَجْتَهُ
وَلَا حَاجَةً هِيَ لَكَ رِضًا إِلَّا قَضَيْتَهَا
يَا أَرْحَمَ الرَّاحِمِينَ ۝

ترجمہ: اللہ کے سوا کوئی معبود نہیں جو حلیم و کریم ہے اللہ پاک ہے عرشِ عظیم کا رب ہے۔ سب تعریفیں اللہ کے لئے ہیں جو رب ہے ہر ہر عالم کا۔ اے اللہ! میں تجھ سے تیری رحمت کو واجب کرنے والی چیزوں کا سوال کرتا ہوں اور ان

چیزوں کا جو مغفرت کو ضروری کر دیں اور ہر بھلائی میں اپنا حصہ اور ہر گناہ سے سلامتی (حفاظت) چاہتا ہوں، میرا کوئی گناہ بخشے بغیر اور کوئی رنج دور کئے بغیر اور کوئی حاجت جو مجھے پسند ہو پوری کئے بغیر نہ چھوڑاے رحم الراحمین۔
(ترمذی شریف، جلد اول ص ۱۰۸، ۱۰۹)

عظیم الشان وظیفہ

حضرت ابو ایوب انصاری رضی اللہ تعالیٰ عنہ سے مرفوعاً روایت ہے کہ جب سورۃ فاتحہ، آیۃ الکرسی، شَہِدَ اللہُ اور اَللّٰهُمَّ مَا لَكَ الْمُلْكُ اِلٰی بَغِيْرِ حِسَابٍ نازل ہوئی تو عرش سے ملحق ہو کر فریاد کی کہ آپ ہم کو ایسی قوم پر نازل فرما رہے ہیں جو گناہوں کا ارتکاب کریں گے۔ ارشاد فرمایا کہ قسم ہے میری عزت و جلال اور ارتفاعِ مکان کی کہ جو لوگ ہر نماز فرض کے بعد تمھاری تلاوت کریں گے ہم ان کی مغفرت فرمائیں گے اور جنت الفردوس میں جگہ دیں گے اور ہر روز ستر مرتبہ نظرِ رحمت سے دیکھیں گے اور اس کی ستر حاجتیں پوری کریں گے، جس کا دنیٰ درجہ مغفرت ہے۔ (دلمی)

بعض روایات میں ہے کہ اس کے دشمنوں پر اس کو غلبہ عطا کریں گے۔

فائدہ | (تفسیر روح المعانی ص ۱۰۵)

پڑھنے کا طریقہ: الحمد للہ شریف، آیۃ الکرسی پڑھ کر یہ پڑھے:

شَہِدَ اللہُ اَنَّهُ لَا اِلٰهَ اِلَّا هُوَ وَالْمَلٰئِکَةُ
وَاُولُو الْعِلْمِ قَائِمًا بِالْقِسْطِ لَا اِلٰهَ اِلَّا

هُوَ الْعَزِيزُ الْحَكِيمُ ۚ إِنَّ الدِّينَ عِنْدَ اللَّهِ
 الْإِسْلَامُ ۚ وَمَا اخْتَلَفَ الَّذِينَ أُوْتُوا الْكِتَابَ
 إِلَّا مِنْ بَعْدِ مَا جَاءَهُمُ الْعِلْمُ بَغْيًا
 بَيْنَهُمْ ۚ وَمَنْ يَكْفُرْ بِآيَاتِ اللَّهِ فَإِنَّ اللَّهَ
 سَرِيعُ الْحِسَابِ ۝

پھر یہ پڑھے۔

اَللّٰهُمَّ مَا لَكَ الْمَلِكُ تَوْتِي الْمَلِكُ مَنْ
 تَشَاءُ وَتَنْزِعُ الْمَلِكُ مِمَّنْ تَشَاءُ
 وَتَعِزُّ مَنْ تَشَاءُ وَتُذِلُّ مَنْ تَشَاءُ
 بِيَدِكَ الْخَيْرُ مَا اَتَاكَ عَلَىٰ كُلِّ شَيْءٍ
 قَدِيرٌ ۝ تَوَلِّجُ الْيَلَّ فِي النَّهَارِ
 وَتَوَلِّجُ النَّهَارَ فِي الْيَلِّ وَتُخْرِجُ
 الْحَيَّ مِنَ الْمَيِّتِ وَتُخْرِجُ الْمَيِّتَ
 مِنَ الْحَيِّ وَتَرْزُقُ مَنْ تَشَاءُ بِغَيْرِ
 حِسَابٍ ۝



مری بے تابی دل میں انہیں کا جذبہ پنہاں ہے
 مرا نالہ انہیں کے لطف کا ممنون احساں ہے

عارف باللہ حضرت اقدس مولانا شاہ حکیم محمد اختر صاحب دہلوی

ضُروری اِنْتِبَاه

جس طرح خمیرِ مِردارید کا پُورا فائدہ اس شخص پر مرتب
ہوتا ہے جو زہر کھانے سے احتیاط کرتا ہے۔ اسی طرح
ان فضائل کا مکمل نفع اُنہی کو ہوتا ہے جو گناہوں سے بچنے
کا اہتمام کرتے ہیں اور اگر کبھی اُجیاناً خطا ہو گئی تو فوراً
استغفار و توبہ سے اس کی تلافی کرتے ہیں۔
لہذا ان اور اذِ وظائف کے نفعِ کامل کے لئے
گناہوں سے بچنے کا اہتمام اشد ضروری ہے۔

العارض

عارف باللہ حضرت اقدس
مولانا شاہ حکیم محمد اختر صاحبِ برکات

معمولاتِ نماز مسالکین

- ۱۔ تلاوتِ قرآن پاک — ایک پارہ ۲۔ مناجاتِ مقبول — ایک منزل
- ۳۔ ہر عمل میں سنت کی اتباع ۴۔ لا الہ الا اللہ — تین سو بار
- لا الہ پر ہلکا سادھیان کریں کہ میری لا الہ عرشِ اعظم تک پہنچ گئی اور لا الہ پر سوچیں کہ اللہ کا نور میرے دل میں داخل ہو رہا ہے۔ نور کا ایک ستون عرش سے میرے دل تک لگا ہوا ہے جس سے نور آ رہا ہے۔ ہلکا سادھیان کافی ہے مشکوٰۃ شریف کی حدیث ہے۔ لَا إِلَهَ إِلَّا اللَّهُ لَيْسَ لَهُ حِجَابٌ دُونَ اللَّهِ يَعْنِي لَا إِلَهَ إِلَّا اللَّهُ اور اللہ میں کوئی حجاب اور پردہ نہیں ہے۔
- ۵۔ اللہ اللہ — تین سو بار
- پہلے اللہ پر جلّ جلالہ کہنا واجب ہے۔ یہ سوچیں کہ ایک زبان منہ میں ہے اور ایک زبان دل میں ہے۔ زبان اور دل دونوں سے اللہ نکل رہا ہے۔ ہلکا سادھیان کافی ہے۔ دماغ پر زیادہ زور نہ ڈالیں۔
- ۶۔ استغفار — ایک سو بار ۷۔ درود شریف — ایک سو بار
- ۸۔ ہر ہفتی زیور کا ساتواں حصہ اور احقر کی تصنیف لوح کی بیماریاں اور انکا علاج کا مطالعہ نوٹ : تحمل سے زیادہ وظائف کا پڑھنا سخت مُضر ہے۔ لہذا جب تھکاؤ محسوس ہو فوراً وظیفہ بند کر دیں اور جس قدر آسانی سے وظیفہ پڑھ سکیں اتنا ہی کافی ہے۔ اور سچے گھنٹہ سونا (دن رات ہیں ملا کر) ضروری ہے۔ نیند کم ہو تو فوراً طبیب سے رجوع کریں اور وظیفہ ملتوی کریں ورنہ خشکی بڑھ جائے گی۔

معمولاتِ بڑے خواتین

۱۔ تلاوت قرآن پاک — ایک پارہ ۲۔ مناجات مقبول — ایک منزل
۳۔ ہر عمل میں سُنت کی اتباع ۴۔ سُبْحَانَ اللہ — تین سو بار
۵۔ لا الہ الا اللہ — ایک سو بار
لا الہ پر ہلکا سا دھیان کریں کہ میری لا الہ عرشِ اعظم تک پہنچ گئی اور لا الہ
پر سوچیں کہ اللہ کا نور میرے دل میں داخل ہو رہا ہے۔ نور کا ایک ستون
عرش سے میرے دل تک لگا ہوا ہے جس سے نور آ رہا ہے۔ ہلکا سا دھیان
کافی ہے مشکوٰۃ شریف کی حدیث ہے۔ لَا إِلَهَ إِلَّا اللَّهُ لَيْسَ لَهَا
حِجَابٌ ذُوْنَ اللَّهِ یعنی لا الہ الا اللہ اور اللہ میں کوئی حجاب اور پردہ
نہیں ہے۔

۶۔ استغفار — ایک سو بار ۷۔ درود شریف — ایک سو بار
۸۔ بہشتی زیور کا ساتواں حصہ اور احقر کی تصنیف روح کی بیماریاں اور ان کا علاج۔
بہشتی زیور کے چوتھے حصے میں میاں کے ساتھ نباہ کرنے کا طریقہ کا مطالعہ۔

(نوٹ)

- تحمل سے زیادہ وظائف کا پڑھنا سخت مُضر ہے لہذا جب تھکاوٹ محسوس ہو فوراً وظیفہ بند کر دیں اور جس قدر آسانی سے وظیفہ پڑھ سکیں اتنا ہی کافی ہے۔
- چھ گھنٹہ سونا (دن رات میں ملا کر) ضروری ہے۔ نیند کم ہو تو ڈاکٹر سے رجوع کریں اور وظیفہ مُلتوی کریں ورنہ خشکی بڑھ جائے گی۔